

# مسلمان کی پردہ پوشی کے فضائل

ہفتہ وار سنتوں بھرے اجتماع میں ہونے والا  
سنتوں بھرا بیان



أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ إِلِكِ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ إِلِكِ وَأَصْحَابِكَ يَا نُوْرَ اللَّهِ

كُوَيْتُ سُنَّتِ الْعِصْمَةِ كَاف (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرمالیا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا، سونا بھی جائز ہو جائے گا۔

## دروود شریف کی فضیلت

سرکارِ نامدار، دو عالم کے مالک و مختار صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ خوشبودار ہے: جب جمعرات کا دن آتا ہے، اللہ عَزَّ وَجَلَّ فرشتوں کو بھیجتا ہے، جن کے پاس چاندی کے کاغذ اور سونے کے قلم ہوتے ہیں، وہ جمعرات اور شبِ جمعہ مجھ پر کثرت سے دُرُودِ پَاک پڑھنے والوں کے نام لکھتے ہیں۔<sup>(1)</sup>

کیوں کہوں نیکیس ہوں میں کیوں کہوں بے بس ہوں میں تم ہو میں تم پر فدا تم پہ کروڑوں دُرود

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

میٹھے میٹھے اسلامی بھائیو! حُصُولِ ثَوَابِ کی خاطر بیانِ سُننے سے پہلے اچھی اچھی نیتیں کر لیتے ہیں۔ فرمانِ مُصْطَفَی صَلَّی اللہُ تَعَالَى عَلَیْہِ وَاٰلِہٖ وَسَلَّم ”نَبِیۃُ الْمُؤْمِنِ حَیْرٌ مِّنْ عِبْدِہٖ“ مُسْلِمَانِ کی نیتِ اُس کے عَمَل سے بہتر ہے۔<sup>(2)</sup>

1... کنز العمال، کتاب الانکار، الباب السادس فی الصلاة... الخ، الجزء 1، 1/250، رقم: 2174

2... معجم کبیر، سہل بن سعد الساعدی... الخ، 6/185، حدیث: 942

دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

## بیان سننے کی نیتیں

نگاہیں نیچی کئے خوب کان لگا کر بیان سنوں گا۔ ❀ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دوزانو بیٹھوں گا۔ ❀ ضرورتاً سمٹ سرگ کر دوسرے کے لئے جگہ کشادہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور اُلجھنے سے بچوں گا۔ ❀ صَلُّوا عَلَی الْحَبِیْبِ، اذْکُرُوا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و مصافحہ اور انفرادی کوشش کروں گا۔

صَلِّ اللّٰهُ تَعَالٰی عَلٰی مُحَمَّدٍ

صَلُّوا عَلَی الْحَبِیْبِ!

## بیان کرنے کی نیتیں

میں بھی نیت کرتا ہوں ❀ اللہ عَزَّوَجَلَّ کی رِضَا پانے اور ثواب کمانے کے لئے بیان کروں گا۔ ❀ دیکھ کر بیان کروں گا۔ ❀ پارہ 14، سُورَةُ النَّحْلِ، آیت 125: ﴿اُدْعُ اِلٰی سَبِيْلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ﴾ (ترجمہ کنزالایمان: اپنے رب کی راہ کی طرف بلاؤ پکی تدبیر اور اچھی نصیحت سے) اور بخاری شریف (حدیث 3461) میں وارد اس فرمانِ مُصْطَفٰی صَلَّی اللّٰهُ تَعَالٰی عَلَیْهِ وَاٰلِہٖ وَسَلَّم: ”بَلِّغُوا عَنِّيْ وَ لَوْ اِیَّةً“<sup>(3)</sup> یعنی پہنچا دو میری طرف سے اگرچہ ایک ہی آیت ہو“ میں دیئے ہوئے احکام کی پیروی کروں گا۔ ❀ نیکی کا حکم دوں گا اور بُرائی سے منع کروں گا۔ ❀ اشعار پڑھتے نیز عربی، انگریزی اور مُشْکِلِ اَلْفَاظِ بولتے وقت دل کے اِخْلَاصِ پر توجُّہ رکھوں گا یعنی اپنی عِلِّیَّتِ کی دھاک بٹھانی مقصود ہوئی تو بولنے سے بچوں گا۔ ❀ مدنی

قافلے، مدنی انعامات، نیز علاقائی دورہ، برائے نیکی کی دعوت وغیرہ کی رغبت دلاؤں گا۔ ﴿تہنّہ لگانے اور لگوانے سے بچوں گا۔﴾ نظر کی حفاظت کا ذہن بنانے کی خاطر حتیٰ الامکان نگاہیں نیچی رکھوں گا۔

صَلُّوا عَلَيَّ الْحَبِيبِ! صَلَّ اللَّهُ تَعَالَى عَلَيَّ مُحَمَّدًا

مخلوقِ خدا کے عیوب سے بے نیازی

حضرت سیدنا علامہ عبدالوہاب شمرانی رَحْمَةُ اللهِ تَعَالَى عَلَيْهِ نَقْل فرماتے ہیں: ایک مرتبہ حضرت سیدنا امام اعظم ابو حنیفہ رَحْمَةُ اللهِ تَعَالَى عَلَيْهِ جامع مسجد کوفہ کے وضو خانے میں تشریف لے گئے تو ایک نوجوان کو وضو کرتے ہوئے دیکھا، اُس سے وضو میں استعمال شدہ پانی کے قطرے ٹپک رہے تھے۔ آپ رَحْمَةُ اللهِ تَعَالَى عَلَيْهِ نے ارشاد فرمایا: اے میرے بیٹے! ماں باپ کی نافرمانی سے توبہ کر لو۔ اُس نے عرض کی: ”میں نے توبہ کی۔“ ایک اور شخص کے وضو کے پانی کو ملاحظہ فرمایا، آپ رَحْمَةُ اللهِ تَعَالَى عَلَيْهِ نے اُس شخص سے ارشاد فرمایا: ”اے میرے بھائی! بدکاری سے توبہ کر لو۔“ اُس نے عرض کی: ”میں نے توبہ کی۔“ ایک اور شخص کے وضو کے پانی کو دیکھا تو اُس سے فرمایا: ”شراب پینے اور گانے باجے سننے سے توبہ کر لے۔“ اُس نے عرض کی: ”میں نے توبہ کی۔“ حضرت سیدنا امام اعظم ابو حنیفہ رَحْمَةُ اللهِ تَعَالَى عَلَيْهِ پر غیبی باتوں کے اظہار کے باعث چونکہ لوگوں کے عیوب ظاہر ہو جاتے تھے، لہذا آپ رَحْمَةُ اللهِ تَعَالَى عَلَيْهِ نے بارگاہِ خداوندی میں غیبی باتوں کے اظہار کے ختم ہو جانے کی دُعا مانگی: اللهُ عَزَّ وَجَلَّ نے دُعا قبول فرمائی جس سے آپ رَحْمَةُ اللهِ تَعَالَى عَلَيْهِ کو وضو کرنے والوں کے گناہ جھڑتے نظر آنا بند ہو گئے۔<sup>(4)</sup>

جو بے مثال آپ کا ہے تقویٰ توبے مثال آپ کا ہے فتویٰ  
ہیں علم و تقویٰ کے آپ سگم امام اعظم ابو حنیفہ

## صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٌ

بیٹھے بیٹھے اسلامی بھائیو! جو حکایت ہم نے ابھی سنی، اس میں یہ بھی پتہ چلا کہ ہمارے امام، کروڑوں حنفیوں کے عظیم پیشوا، امام اعظم ابو حنیفہ رَحْمَةُ اللهِ تَعَالَى عَلَيْهِ کی بڑی شان و عظمت ہے، آپ باکرامت بزرگ ہیں، آپ رَحْمَةُ اللهِ تَعَالَى عَلَيْهِ کی نگاہِ ولایت کشف کے ذریعے لوگوں کے وضو میں استعمال ہونے والے پانی میں ان کی نافرمانیاں دیکھ لیتی تھی، بے شک یہ آپ رَحْمَةُ اللهِ تَعَالَى عَلَيْهِ کی عظیم کرامت تھی، تاہم آپ رَحْمَةُ اللهِ تَعَالَى عَلَيْهِ کو لوگوں کے عُیُوب پر مُطَّلَع ہونا گوارا نہ ہو اور دُعا کے ذریعے غیبی باتوں کا اظہار ہونا ختم کروا دیا۔ یہاں وہ لوگ عبرت حاصل کریں جو حضرت سیدنا امام اعظم رَحْمَةُ اللهِ تَعَالَى عَلَيْهِ کی مَجَبَّت کا دم تو بھرتے ہیں، مگر زبردستی اُلٹے سیدھے سوالات کر کے لوگوں کے عیبوں کو اُچھالنے میں مشغول رہتے ہیں، یاد رکھئے! اِبْلَا مُصْلَحَتِ شَرَعِی جَان بُو جِه کر کسی مسلمان کا عیب معلوم کرنا یا اُچھالنا گناہ و حرام اور جہنم میں لے جانے والا کام ہے۔

پارہ 26 سُورَةُ الْحُجْرَات، آیت نمبر 12 میں خدائے سِتَّارَ عَزَّوَجَلَّ نے دُوسروں کے اندر بُرائیوں کو تلاش کرنے سے منع کرتے ہوئے ارشاد فرمایا:

وَلَا تَجَسَّسُوا (پ ۲۶، الحجرات: ۱۲) تَرْجَمَةُ كَنْزِ الْاِيْمَانِ: اور عیب نہ ڈھونڈو۔

صَدْرُ الْاِنْفَاضِل حضرت علامہ مولانا سید مفتی محمد نعیم الدین مراد آبادی رَحْمَةُ اللهِ تَعَالَى عَلَيْهِ اس آیت کے تحت لکھتے ہیں: یعنی مسلمانوں کی عیب جوئی نہ کرو اور اُن کے چُھپے حال کی تلاش میں نہ رہو، جسے اللہ عَزَّوَجَلَّ نے اپنی سِتَّارِی سے چُھپایا۔ (مزید فرماتے ہیں) حدیث شریف میں ہے: گمان سے بچو، گمان بڑی جھوٹی بات ہے اور مسلمانوں کی عیب جوئی نہ کرو، اُن کے ساتھ لالچ و حسد، بُغض و بے دَرَدی نہ کرو، اے اللہ تعالیٰ کے بندو! بھائی بھائی بنے رہو، جیسا تمہیں حکم دیا گیا، مسلمان مسلمان کا بھائی ہے، اُس پر ظلم نہ کرے، اُس کو رُسوانہ کرے، اُس کی بے قدری نہ کرے۔ (پھر اپنے مُبارک سینے بے کینہ کی طرف

اشارہ کرتے ہوئے فرمایا) تقویٰ یہاں ہے، تقویٰ یہاں ہے، تقویٰ یہاں ہے۔<sup>(5)</sup>

گالیاں جو بکریں عیب بھی نہ ڈھکیں ان کو کس نے کہا؟ عاشقانِ رسول

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

**میٹھے میٹھے اسلامی بھائیو!** بلاشبہ خوش نصیب ہیں وہ مسلمان کہ جو اپنے کام سے کام رکھتے ہوئے اپنے نفس کی نگہبانی کرتے ہیں اور دوسروں کے عیب ڈھونڈنے کے بجائے اپنی ذات میں موجود عیبوں کو دُور کرنے کے لئے شب و روز مصروف رہتے ہیں نیز اگر انہیں اپنے مسلمان بھائیوں کے عُیُوب کسی طرح معلوم ہو بھی جائیں تو شیطان کے بہکاوے میں آکر ان کے عیب اُچھالنے کے بجائے رضائے الہی کے لئے پردہ پوشی کرتے اور ثوابِ آخرت کے حقدار بنتے ہیں۔ عقلمندی کا تقاضا بھی یہی ہے کہ جب کبھی دُوسرے کے عیب بیان کرنے کو جی چاہے، اُس وقت اپنے عُیُوب کی طرف مُتوجہ ہو کر ان کو دُور کرنے میں لگ جانا چاہئے، خُذْ عِزَّ دَجَلٍ كِي قِسْمٍ! یہ بہت بڑی سعادت مندی ہے جیسا کہ

نبی کریم، رُوْفٌ رَّحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ ارشاد فرماتے ہیں: طُوبَى لِمَنْ شَغَلَهُ عَيْبُهُ عَنْ عَيْبِ النَّاسِ يَعْنِي اُس شخص کے لئے خوشخبری ہے، جسے اُس کے اپنے عیب نے لوگوں کے عیب بیان کرنے سے باز رکھا۔<sup>(6)</sup>

**پردہ پوشی کا موثر طریقہ**

**میٹھے میٹھے اسلامی بھائیو!** معلوم ہوا کہ اپنے مسلمان بھائیوں کی غیبتوں اور بُرائیوں سے بچنے کا ایک موثر طریقہ یہ بھی ہے کہ انسان اپنے اندر پائی جانے والی خامیوں کی طرف نظر کرے، کیونکہ جب اُس کی نظر اپنی بُرائیوں پر پڑے گی تو یقیناً اُس کے دل میں یہ خواہش پیدا ہوگی کہ میری ان

5... خزائن العرفان، ص ۹۵۰ ملخصاً

6... فِرْدَوْسُ الاخبار، ۲/۳۶، باب الطاء، حدیث: ۳۷۲۲

بُرّائیوں کا کسی کو پتہ نہ چلے، لہذا اپنی غلطیوں کو پوشیدہ رکھنے کا یہی احساس اُسے اپنے مسلمان بھائی کی غلطی اور بُرائی کو پوشیدہ رکھنے پر آمادہ کر لے گا۔ آئیے! اس ضمن میں بزرگانِ دین رَحْمَةُ اللهِ تَعَالَى عَلَيْهِمُ أَجْمَعِينَ کی نصیحتوں پر مُشتمل چند مدنی پُھول سُنتے ہیں، اِنْ شَاءَ اللهُ عَزَّ وَجَلَّ مسلمانوں کے عیبوں کی پردہ پوشی کرنے کا ذہن بنے گا چنانچہ،

### اپنی بُرائیاں یاد کر لیا کرو

حضرت سیدنا عبدُ اللہ بن عَبَّاس رَضِيَ اللهُ تَعَالَى عَنْهُمَا کا فرمان ہے: اِذَا اَرَدْتَ اَنْ تَذَكَّرَ عُيُوبَ صَاحِبِكَ فَادْكُرْ عُيُوبَكَ جب تم اپنے ساتھی کی بُرائیاں بیان کرنا چاہو تو اپنی بُرائیاں یاد کر لیا کرو۔<sup>(7)</sup>

سب سے زیادہ پسندیدہ بندہ

حضرت سیدنا حَسَن بصری رَحْمَةُ اللهِ تَعَالَى عَلَيْهِ ارشاد فرماتے ہیں: اے ابنِ آدم! تم اُس وقت تک ایمان کی حقیقت کو نہیں پاسکتے، جب تک لوگوں کے عُیُوب تلاش کرنا ترک نہ کر دو، جو عُیُوب تمہارے اپنے اندر پائے جاتے ہیں اُن کی اصلاح شروع کر دو اور انہیں اپنی ذات سے دُور کر لو، جب تم ایسا کرو گے تو یہ چیز تمہیں اپنی ہی ذات میں مشغول کر دے گی اور اللہ عَزَّ وَجَلَّ کے نزدیک ایسا بندہ سب سے زیادہ پسندیدہ ہے۔<sup>(8)</sup>

### فرشتوں کی دُعا

مشہور تابعی بزرگ حضرت سیدنا مُجاہِد رَحْمَةُ اللهِ تَعَالَى عَلَيْهِ فرماتے ہیں: جب کوئی شخص اپنے اسلامی بھائی کا بھلائی کے ساتھ ذُکر کرتا ہے، تو اُس کے ساتھ رہنے والے فرشتے اُسے دُعا دیتے ہیں کہ تمہارے

7... موسوعة لابن ابی الدنيا، باب الغيبة و ذمها، ۳/۳۵۷، رقم: ۵۶

8... موسوعة لابن ابی الدنيا، باب الغيبة و ذمها، ۳/۳۵۹، رقم: ۶۰

لئے بھی اسی طرح ہو اور جب کوئی اپنے بھائی کو بُرائی (یعنی غیبت وغیرہ) سے یاد کرتا ہے، تو فرشتے کہتے ہیں: اے آدمی! تُو نے اُس کی پوشیدہ بات ظاہر کر دی! ذرا اپنی طرف دیکھ اور اللہ عَزَّوَجَلَّ کا شکر کر کہ اُس نے تیرا پردہ رکھا ہوا ہے۔<sup>(9)</sup>

## دوسروں کے عُیُوب سے غافل کرنے والی چیز

حضرت سیدُنارِ البَعِ عَدَوِيَّة دَحْمَةُ اللّٰهِ تَعَالٰی عَلَيَّهَا فرماتی تھیں: بندہ جب اللہ ربُّ العزّت عَزَّوَجَلَّ کی مَحَبَّت کا مزہ چکھ لیتا ہے، اللہ عَزَّوَجَلَّ اُسے اُس کے اپنے عیبوں پر مُطَمَّع فرما دیتا ہے اور اِس وجہ سے وہ لوگوں کے عیبوں میں مشغول نہیں ہوتا (بلکہ اپنے عیبوں کی اصلاح کی طرف مُتوجہ رہتا ہے۔)<sup>(10)</sup>

صَلُّوْا عَلَی الْحَبِيْب! صَلَّی اللّٰهُ تَعَالٰی عَلٰی مُحَمَّد

میٹھے میٹھے اسلامی بھائیو! ہم میں سے ہر شخص کو چاہئے کہ جس طرح اپنی بُرائیوں اور عیبوں کے بارے میں دُوسروں سے پردہ پوشی کی خواہش رکھتا ہے، اسی طرح دُوسروں کے عیبوں پر پردہ ڈالنا بھی پسند کیا کرے، کیونکہ ایمان کے کامل ہونے کی علامت یہ ہے کہ مسلمان دُوسروں کے لئے بھی وہی پسند کرے، جو اپنے لئے پسند کرتا ہے چُنانچہ،

قُرْبَانَ رُوْزِ مَحْرٍ دَامِنِ كَا پَرْدِهٖ ذُهْكَ كَر

عیبوں کو میرے سرورِ خود ہی چُھپا رہے ہیں

(وسائلِ بخشش، ص 302)

صَلُّوْا عَلَی الْحَبِيْب! صَلَّی اللّٰهُ تَعَالٰی عَلٰی مُحَمَّد

کامل مُسلمان کی نشانی

9... تَنْبِيْهُ الْغَافِلِيْنَ، باب الغيبة، ص ۸۸

10... تَنْبِيْهُ الْمَغْتَرِّيْنَ، ومن اخلاقهم: الاشتغال بعيوب انفسهم... الخ، ص ۱۹۷



پیارے آقا، مکی مدنی مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ، تم میں سے اُس وقت تک کوئی کامل مومن نہیں ہو سکتا، جب تک کہ اپنے بھائی کے لئے بھی وہ چیز پسند نہ کرے، جو اپنے لئے پسند کرتا ہے۔<sup>(11)</sup>

حُجَّةُ الْإِسْلَام حضرت سَيِّدُنَا امام محمد غزالی رَحْمَةُ اللهِ تَعَالَى عَلَيْهِ فرماتے ہیں: جان لو کہ انسان کا ایمان اُس وقت تک کامل نہیں ہوتا، جب تک کہ وہ اپنے بھائی کے لئے اُس چیز کو پسند نہ کرے، جو وہ اپنے لئے پسند کرتا ہے اور بھائی چارے کا کم تر درجہ یہ ہے کہ اپنے بھائی سے ایسا معاملہ کیا جائے، جیسا معاملہ اُس کی طرف سے اپنے حق میں پسند کرتا ہے۔ اس بات میں کوئی شک نہیں کہ تم اپنے بھائی سے اپنے حق میں پردہ پوشی، بُرائیوں اور عیبوں پر شکوت کی اُمید کرو گے اور اگر اُمید کے برخلاف کچھ ظاہر ہو تو یقیناً اُس پر غضبناک ہو گے، تو یہ کیسی بے عقلی ہے کہ تم اُس سے تو پردہ پوشی کی اُمید رکھو جبکہ خود اُس کے عیبوں پر پردہ نہ ڈالو۔<sup>(12)</sup> حدیثِ فُؤَدِی میں ہے: عَجِبْتُ لِمَنْ يَشْتَعِلُ بِعُيُوبِ النَّاسِ وَهُوَ غَافِلٌ عَنْ عَيْبِ نَفْسِهِ، یعنی حیرت ہے اُس شخص پر جو لوگوں کے عیوب تلاش کرنے میں تو مصروف رہتا ہے، لیکن اپنے عیوب سے غافل ہے۔<sup>(13)</sup>

صَلُّوا عَلَيَّ الْحَبِيبِ! صَلَّى اللهُ تَعَالَى عَلَى مُحَمَّدٍ

میٹھے میٹھے اسلامی بھائیو! ہمارے پیارے آقا، مکی مدنی مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ نے مختلف مواقع پر مسلمانوں کے عیب اُچھالنے سے منع کرتے ہوئے پردہ پوشی کے فضائل بیان فرمائے ہیں۔ آئیے! ترغیب کے لئے پردہ پوشی کے فضائل کے بارے میں 3 فرامینِ مُصْطَفٰی صَلَّى اللهُ تَعَالَى عَلَيْهِ وَآلِهِ

11... بخاری، کتاب الایمان، باب من الایمان... الخ، حدیث: ۱۳، ۱/۱۶

12... احیاء العلوم، ۲/۶۴۴-۶۴۵ ملخصاً

13... مجموعة رسائل الامام الغزالی، المواعظ فی الاحادیث القدسیة، الموعظة الاولى، ص ۵۶۵

وَسَلِّمْ مَلَاظَمَهُ كَيْحَيَّ:

1. مَنْ رَأَى عَوْرَةَ فَسَتَرَهَا كَانَ كَمَنْ أَحْيَا مَوْءُودَةً مِنْ قَبْرِهَا يَعْنِي جَوْ كَسَى كَاطُوشِيدَه عَيْبَ دَكِيحَه، پھر اُسے چھپالے، تو وہ اُس شخص کی طرح ہو گا کہ جس نے زندہ دفنائی گئی بچی کو قبر سے نکال کر اُس کی جان بچالی۔<sup>(14)</sup>

2. إِذَا أَرَادَ اللَّهُ بِعَبْدٍ خَيْرًا بَصَّرَهُ عَيْبَهُ يَعْنِي جَبَّ اللَّهُ عَوْدَجَلَّ كَسَى بِنْدَعِ كَسَى سَاآَه بَهْلَانِي كَارِإْرَادَه فرماتا ہے، تو اُسے اُس کے عُيُوب سے باخبر فرمادیتا ہے۔<sup>(15)</sup>

3. مَنْ سَتَرَ مُسْلِمًا سَتَرَهُ اللَّهُ يَوْمَ الْقِيَامَةِ يَعْنِي جَوْ شَخْصَ كَسَى مُسْلِمَانِ كِي عَيْبَ طُوشِي كَرَعِ، تَوْخُدَائِعِ سِتَارَ عَوْدَجَلَّ قِيَامَتِ كَعِ رُوزِ اُسِ كِي عَيْبَ طُوشِي فَرْمَائِعِ گَا۔<sup>(16)</sup>

مفسرِ شہیر، حکیم الامت مفتی احمد یار خان رحمۃ اللہ تعالیٰ علیہ بیان کردہ آخری حدیث کی شرح کرتے ہوئے فرماتے ہیں: یعنی اگر کوئی حیادار آدمی پوشیدہ طور پر نامناسب حرکت کر بیٹھے، پھر پچھتائے تو تم اُسے پوشیدہ طور پر ہی سمجھا دو کہ اُس کی اصلاح ہو جائے، اُسے بدنام نہ کرو، اگر تم نے اپنے بھائی کا پردہ رکھا تو اللہ تعالیٰ قیامت میں تمہارے گناہوں کا حساب پوشیدہ طور پر ہی لے گا، تمہیں رُسوانہ کرے گا۔ ہاں! جو کسی کو تکلیف پہنچانے کی حُفْنَه تدبیریں کر رہا ہو یا چھپ کر بُری حرکتیں کرنے کا عادی ہو چکا ہو تو، اُس کا اظہار ضرور کر دو تا کہ وہ شخص ایذا سے بچ جائے یا یہ شخص توبہ کر لے۔ غرض کہ صرف بدنامی سے کسی کو بچانا اچھا ہے، مگر اُس کے پوشیدہ ظلم سے کسی دوسرے کو بچانا یا اُس کی اصلاح کرنا بھی اچھا ہے، یہ فرق خیال میں رہے۔ یہاں صاحبِ مرقات رحمۃ اللہ تعالیٰ علیہ نے فرمایا: جو مسلمان

14... مسند احمد، مسند الشاميين، حدیث عقبہ بن عامر الجہنی، ۱۲۶/۶، حدیث: ۱۷۳۳۲

15... شعب الایمان، باب فی الزهد وقصر الأمل، ۳۴۷/۷، حدیث: ۱۰۵۳۵، املقطاً

16... بخاری، کتاب المظالم والغصب، ۱۲۶/۲، حدیث: ۲۴۴۲

کی ایک عیب پوشی کرے، رب تعالیٰ اُس کی سات سو (700) بُرائیوں کی عیب پوشیاں کرے گا۔<sup>(17)</sup>

کسی کی خامیاں دیکھیں نہ میری آنکھیں اور سنیں نہ کان بھی عیبوں کا تذکرہ یا رب

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! بیان کردہ شرح حدیث کی روشنی میں معلوم ہوا کہ اگر کسی شخص

کے اندر ایسی بُرائی پائی جائے جو دوسرے مسلمانوں کیلئے باعثِ تکلیف ہو، تو ایسی صورت میں مسلمانوں کو اُس شخص کے نقصان سے بچانے کی نیت سے اُس کی وہ بُرائی ظاہر کرنے میں کوئی حرج نہیں بلکہ یہ اچھی بات ہے، مگر اس بات کا بھی خاص خیال رکھنا چاہئے کہ اگر ضرورتاً دوسروں کے سامنے کسی کی بُرائی ظاہر کرنی پڑ جائے تو بڑھا چڑھا کر بیان کرنے کے بجائے صرف اتنی ہی بُرائی ظاہر کی جائے کہ جس قدر اُس کی ذات میں موجود ہے۔

برہنہ کرنے سے بھی بڑا گناہ

حضرت سیدنا عیسیٰ رُوحِ اللہِ عَلَی نَبِیِّنَا وَعَلَيْهِ الصَّلَاةُ وَالسَّلَامُ نے اپنے حواریوں سے فرمایا: اگر تم اپنے

بھائی کو اس حال میں سوتا پاؤ کہ ہوانے اُس سے کپڑا ہٹا دیا ہے تو تم کیا کرو گے؟ انہوں نے عرض کی: اُس

کی پردہ پوشی کریں گے اور اُسے ڈھانپ دیں گے۔ تو آپ عَلَی نَبِیِّنَا وَعَلَيْهِ الصَّلَاةُ وَالسَّلَامُ نے فرمایا: بلکہ تم اُس

کا پردہ کھول دو گے۔ حواریوں نے حیرت سے کہا: بھلا ایسا کون کرے گا؟ تو آپ عَلَی نَبِیِّنَا وَعَلَيْهِ الصَّلَاةُ وَالسَّلَامُ نے فرمایا: تم میں سے کوئی اپنے بھائی کے بارے میں کچھ سنتا ہے تو اُسے بڑھا چڑھا کر بیان کرتا ہے

اور یہ اُسے برہنہ (ب۔ رَہ۔ نہ) کرنے سے بڑا گناہ ہے۔<sup>(18)</sup>

17... مرآة المناجیح، 551-552: بتغیر قلیل

18... اجلاء العلوم، 2/622: بتغیر قلیل

اللہ اللہ! دیکھا آپ نے کہ اگرچہ ضرور تاہی کسی کی بُرائی ظاہر کرنی پڑے، مگر اُسے بڑھا چڑھا کر بیان کرنا کتنا بڑا گناہ ہے۔ ظاہر ہے کہ اپنی طرف سے جتنا اضافہ کیا وہ سب جھوٹ ہو گا اور جھوٹ بولنا کبیرہ گناہ ہے۔ بہر حال کسی کی پوشیدہ بُرائی دُوسروں کے سامنے بیان کرنے کی اجازت صرف اسی صورت میں ہے کہ جب وہ بُرائی دُوسروں کے حق میں نقصان دہ ہو اور اگر ایسا نہیں تو دُوسروں کو بتانے اور سب کی نظروں میں ایک مُسلمان کو ذلیل و رُسوا کرنے کے بجائے تنہائی میں نرمی کے ساتھ اُس کی اصلاح کی کوشش کی جائے، کیونکہ اگر سب کے سامنے آپ کسی کی اصلاح کی کوشش کریں گے تو عین ممکن ہے کہ وہ ضدی بن جائے اور اپنی غلطی تسلیم کرنے کے بجائے اُلٹا آپ کو رُسوا کر دے، لہذا حتی الامکان تنہائی میں نصیحت کی جائے کہ یہ نہایت مؤثر ثابت ہوتی ہے جیسا کہ

### تنہائی میں نصیحت در حقیقت زینت ہے

حضرت سیّدنا امام شافعی رَحْمَةُ اللهِ تَعَالَى عَلَيْهِ نے فرمایا: جس نے اپنے مُسلمان بھائی کو تنہائی میں سمجھایا اُس نے اُسے نصیحت کی اور زینت بخشی اور جس نے سب کے سامنے سمجھایا، اُس نے اُسے رُسوا اور بدنام کیا۔  
حضرت سیّدنا مُسْعَر بن کِدَام رَحْمَةُ اللهِ تَعَالَى عَلَيْهِ سے پوچھا گیا: کیا آپ اُس شخص کو پسند کرتے ہیں جو آپ کو آپ کے عیبوں پر خبردار کرے؟ فرمایا: اگر تنہائی میں نصیحت کرے تو پسند ہے اور اگر سر عام سمجھائے تو نہیں۔<sup>(19)</sup>

### اپنے سینے مسلمانوں کی طرف سے صاف رکھئے

میٹھے میٹھے اسلامی بھائیو! بعض لوگوں کی عادت ہوتی ہے کہ وہ دُوسروں کی ٹوہ میں رہتے ہیں اور اپنے ہی مسلمان بھائیوں کے عیب اور بُرائیاں تلاشتے رہتے ہیں اور جب اپنے مقصد میں

کامیاب ہو جاتے ہیں تو موقع کی تلاش میں لگ جاتے ہیں اور پھر اُس کی عزت، وقار ختم کرنے اور دوسروں کی نظر میں اُسے نیچا دکھانے کے لئے کسی ایسی محفل میں یا ایسی مُعَرَّذ شخصیت کے سامنے، اُس کی پولیس (کمزوریاں) کھولتے ہیں کہ وہ کسی کو منہ دکھانے کے قابل نہیں رہتا اور شرم سے پانی پانی ہو جاتا ہے، حالانکہ نبی کریم، رُوْفٌ رَّحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے تعلیم اُمت کے لئے صحابہ کرام عَلَيْهِمُ السَّلَامُ کو مخاطب کر کے ارشاد فرمایا: مجھے کوئی صحابی کسی کی طرف سے کوئی بات نہ پہنچائے، میں چاہتا ہوں کہ تمہارے پاس صاف سینہ آیا کروں۔<sup>(20)</sup>

مشہور مُحَدِّث حضرت سَيِّدُنَا شَيْخُ عَبْدِ الْحَقِّ مُحَدِّثُ دَهْلَوِي رَحْمَةُ اللهِ تَعَالَى عَلَيْهِ بَيَانِ كَرْدِه حَدِيثِ پاك كے اِس حصّے ”مجھے کوئی صحابی کسی کی طرف سے کوئی بات نہ پہنچائے“ کی وضاحت کرتے ہوئے فرماتے ہیں: یعنی کسی کی کوتاہی، بُرے فعل، بُری عادت، اُس نے یہ کیا، یا اُس نے یہ کہا، فُلاں اِس طرح کہہ رہا تھا (الغرض اِس طرح کی باتیں کوئی بھی کسی کے بارے میں نہ پہنچایا کرے)۔<sup>(21)</sup> نیز حدیث شریف کے اِس حصّے ”میں چاہتا ہوں کہ تمہارے پاس صاف سینہ آیا کروں“ کا خلاصہ کرتے ہوئے مُفَسِّرِ شہیر، حَکِيمُ الْاُمَّتِ مُفْتِيْ اَحْمَدِيَارِ خَانَ رَحْمَةُ اللهِ تَعَالَى عَلَيْهِ فرماتے ہیں: (یعنی) کسی کی دُشمنی، کسی سے نفرت دل میں نہ ہو کرے۔ یہ بھی ہم لوگوں کیلئے ایک قانون کا بیان ہے کہ اپنے سینے (مسلمانوں کے کینے سے) صاف رکھو تاکہ اُن میں مدینے کے انوار دیکھو، ورنہ حُضُورُ صَلَّى اللهُ تَعَالَى عَلَيْهِ وَآلِهِ وَسَلَّمَ کا سینہ رُحمت، نورِ کرامت کا خزانہ ہے، وہاں بُغْضُ وکینے کی پہنچ ہی نہیں۔<sup>(22)</sup>

بہر حال اِس بات میں کوئی شک نہیں کہ دوسروں کی ذات میں عیب ڈھونڈنے والے اگر اپنا

20... ابو داؤد، کتاب الادب، باب رفع الحديث من المجلس، ۳۴۸/۳، حدیث: ۳۸۶۰

21... اشعة اللّمعات، کتاب الآداب، باب حفظ اللسان... الخ، ۴/۳

22... مرآة المناجیح، ۶/۲۷۲، ملخصاً

احتساب کریں اور اپنے عیبوں پر ایک سرسری نظر دوڑائیں تو شاید اپنی ذات میں موجود عیبوں کی کثرت دیکھ کر وہ خود بھی حیرت کے سمندر میں غرق ہو جائیں مگر آہ! لمبی لمبی اُمیدیں، دُنوی عیش و عشرت کی چمک دمک، حَوْفِ خُدا سے محرومی اور گناہ پر گناہ کئے جانے کے باوجود رحمتِ الہی پر بے جا یقین انہیں اپنی اصلاح سے غافل کر دیتا ہے۔ ایسے نادان دُنیا میں بھی ذلت کا مزہ چکھتے ہیں اور آخرت میں بھی انہیں رُسوائی کے علاوہ کچھ ہاتھ نہ آئے گا۔ آئیے! اس ضمن میں ایک حدیثِ پاک سنئے اور عبرت حاصل کیجئے چنانچہ

### مسلمانوں کے عُیُوبِ تلاش کرنے کی سزا

اللہ عَزَّوَجَلَّ کے محبوب، دانائے عُیُوبِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اے وہ لوگو جو زبانوں سے تو ایمان لے آئے ہو، مگر تمہارے دل میں ابھی تک ایمان داخل نہیں ہوا! مسلمانوں کی غیبت اور ان کے عُیُوبِ تلاش نہ کیا کرو، کیونکہ جو مسلمانوں کے عُیُوبِ تلاش کرے گا، اللہ عَزَّوَجَلَّ اُس کا عیب ظاہر فرمادے گا اور اللہ عَزَّوَجَلَّ جس کا عیب ظاہر فرماتا ہے اُسے رُسوا کر دیتا ہے، اگرچہ وہ اپنے گھر میں ہو۔<sup>(23)</sup> ایک اور مقام پر ارشاد فرمایا: طعنہ دینے، غیبت و پُجخل خوری کرنے اور بے گناہ لوگوں کے عیب تلاش کرنے والوں کو اللہ تعالیٰ (قیامت کے دن) کُتُّوں کی شکل میں اُٹھائے گا۔<sup>(24)</sup>

نہ تھی حال کی جب ہمیں اپنے خبر رہے دیکھتے آوروں کے عیب و ہنر  
پڑی اپنی بُرائیوں پہ جو نظر تو نگاہوں میں کوئی بُرا نہ رہا

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

یاد رہے! عہدہ، وزارت یا کوئی بڑا مرتبہ و مقام مل جانا یقیناً نعمتِ خداوندی ہے، مگر عہدہ وغیرہ

23... شعب الایمان، باب فی تحریم اعراض الناس، ۲۹۶/۵، حدیث: ۶۷۰۲

24... الترغیب والترہیب، کتاب الادب، الترہیب فی النمیمۃ، ۳۹۵/۳، حدیث: ۲۳۳۳

ملنے کے بعد بعضوں کے مزاج میں بالکل ہی تبدیلی آجاتی ہے کہ پھر وہ اپنے مُتَعَلِّق کوئی خلافِ شان بات یا نصیحت سُننا بھی گوارا نہیں کرتے اور بالفرض اگر کوئی بے چارہ اصلاح کی غرض سے اُن میں موجود کسی حقیقی عیب کی نشاندہی کر دے تو وہ آپے سے باہر ہو جاتے ہیں، نتیجتاً خامی بیان کرنے والے کی شامت آجاتی ہے، اُس غریب پر گالیوں کی بوچھاڑ کر دی جاتی ہے، اگر اس سے بھی غصّہ ٹھنڈا نہیں ہوتا تو لاتیں اور گھونسے بھی رسید کئے جاتے ہیں، بالآخر اس جُرم کے بدلے اُسے دھکے دے کر نوکری سے نکال دیا جاتا ہے۔ ہمارے اَسلافِ کرام عَلَیْهِم رَحْمَةُ اللهِ السَّلَام بے شمار خُویوں کے مالک تھے اور عہدے وغیرہ مل جانے کے بعد بھی اُن کے روز مرہ کے معمولات میں کوئی مُنْفٰی فرق نہ آتا تھا بلکہ مزید مُحتاط ہو جاتے تھے، یہ حضرات نفس و شیطان کی چالوں سے ہوشیار رہتے اور وقتاً فوقتاً اپنے ماتحتوں سے اپنے مُتَعَلِّق پوچھا کرتے، اگر کوئی بتاتا بھی کہ آپ میں فُلاں فُلاں عیب ہے تو اُن کے چہروں پر ناگواری کا ذرہ برابر بھی اُتر دیکھائی نہ دیتا تھا چنانچہ،

### سیدنا فاروقِ اعظم رَضِيَ اللهُ تَعَالَى عَنْهُ کا طرزِ عمل

خليفة دُوم امير المؤمنين حضرت سیدنا عمر فاروقِ اعظم رَضِيَ اللهُ تَعَالَى عَنْهُ عُيُوب پر مُطَّلَع کئے جانے کو تحفہ خیال کرتے اور فرماتے: اللهُ عَزَّوَجَلَّ اُس شخص پر رَحْم فرمائے، جو اپنے بھائی کو عیب پر مُطَّلَع کرنے کی صورت میں اُسے تحفہ دیتا ہے۔<sup>(25)</sup> نیز یقینی جنتی ہونے اور عُيُوب کے بجائے بے شمار خُویوں کا مالک ہونے کے باوجود اشد فرماتے: اللهُ عَزَّوَجَلَّ اُس شخص پر رَحْم فرمائے، جو مجھے میرے عُيُوب بتائے۔

ایک مرتبہ حضرت سیدنا سلمان فارسی رَضِيَ اللهُ تَعَالَى عَنْهُ امير المؤمنين حضرت سیدنا عمر فاروقِ اعظم

رَضِيَ اللهُ تَعَالَى عَنْهُ کی خدمت میں حاضر ہوئے تو آپ رَضِيَ اللهُ تَعَالَى عَنْهُ نے اُن سے پوچھا: مجھ میں کون سی بات آپ کو ناپسندیدہ معلوم ہوتی ہے؟ حضرت سَيِّدُنَا سَلْمَانَ فَارِسِي رَضِيَ اللهُ تَعَالَى عَنْهُ نے بتانے سے مَعْزِرَت کی، اَمِيرُ الْمُؤْمِنِينَ رَضِيَ اللهُ تَعَالَى عَنْهُ نے اِصْرَارِ كَرِيْمًا تو انہوں نے عرض کی: مجھے پتا چلا ہے کہ آپ کے دسترخوان پر دو (2) کھانے ہوتے ہیں اور آپ کے پاس کپڑے کے دو (2) جوڑے ہیں، ایک دن میں پہنتے ہیں اور دوسرے دن میں۔ اَمِيرُ الْمُؤْمِنِينَ رَضِيَ اللهُ تَعَالَى عَنْهُ نے فرمایا: اِس کے علاوہ کوئی بات؟ عرض کی: نہیں۔ اِس پر آپ رَضِيَ اللهُ تَعَالَى عَنْهُ نے فرمایا: اِن دونوں باتوں کے مُتَعَلِّقِ اَب تَسْلِي رَكْعَةٍ۔ (26)

صَلُّوا عَلَيَّ الْحَبِيْب! صَلَّ اللهُ تَعَالَى عَلَيَّ مُحَمَّد

میٹھے میٹھے اسلامی بھائیو! معلوم ہوا کہ اگر کوئی ہمدرد و مُخْلِصِ اِسْلَامِي بھائی ہمیں ہمارے اندر موجود کسی عیب سے مُتَعَلِّقِ بتائے تو رنجیدہ یا ناراض ہو کر اینٹ کا جواب پتھر سے دینے یا اَلْتَا اُسِي کی پولیس (کنزوریاں) کھولنے کی غلطی کرنے کے بجائے اُس کا شکر یہ ادا کرنا چاہئے کہ درحقیقت وہ ہمارا سب سے بڑا مُخْسِن ہے، کیونکہ اگر وہ اِس عیب کو ہم سے چھپالیتا تو ممکن تھا کہ وہی عیب ہمیں ہلاکت و بربادی کی وادیوں میں گر ادیتا، اَحَادِيْثِ مَبَارَكَةٍ میں تو اپنے مسلمان بھائی کو اُس کے عُيُوْبِ پر مُطْلَعِ کرنے کی باقاعدہ ترغیب بھی اِرشاد فرمائی گئی ہے۔ چنانچہ،

مومن مومن کا آئینہ ہے

سرکارِ ابد قرار، شَفِيعِ رَوْزِ شَمَارِ صَلَّ اللهُ تَعَالَى عَلَيْهِ وَآلِهِ وَسَلَّمَ نے اِرشاد فرمایا: اَلْمُؤْمِنُ مِنْ مِرَاةِ الْمُؤْمِنِ وَالْمُؤْمِنُ مِنْ اَخُو الْمُؤْمِنِ يَكْفِي عَنْهُ صَيِّعَتُهُ وَيَحْوِطُهَا مِنْ وَرَائِهِ، اِلْعِنِي مَوْمِنٌ، مَوْمِنٌ كَا اَلْعَيْنَةِ هِيَ، مَوْمِنٌ، مَوْمِنٌ كَا بَهَائِي هِيَ كَه اُس سَه اُس كِي هَلَاكَت كُو دُوْر كَر تَا هِيَ اُوْر اُس كِي غَيْر مَوْجُوْد كِي مِيْن اُس



کی حفاظت کرتا ہے۔<sup>(27)</sup> ایک اور روایت میں ہے کہ اِنَّ اَحَدَكُمْ مِرَاةٌ اَخِيهِ فَاِنَّ رَاى بِهٖ اَذَى فَلْيُبْطِ عَنَّهُ یعنی تم میں سے ہر ایک اپنے بھائی کا آئینہ ہے، تو اگر اُس میں بُرائی دیکھے تو اُسے چاہئے کہ اُس سے وہ بُرائی دُور کر دے۔<sup>(28)</sup>

مفسرِ شہیر، حکیم الامت مفتی احمد یار خان رَحْمَةُ اللهِ تَعَالَى عَلَيْهِ بَيَانِ كَرْدِه حَدِيثِ پاكِ كِه تَحْتِ لَكِهْتِهٖ هِيں كِه جيسِهٖ آئِينِهٖ چِهْرِهٖ كِه سارِهٖ عِيْبِ وَخُوبِيَاں ظَاهِرِ كَرْدِيْتَا هِيَهٗ، ايسِهٖ هِي مَسْلَمَانِ اِپْنِهٖ مَسْلَمَانِ بَهَائِي كِه عِيْبِ پْر اُسِهٖ مَطْلَعِ كَرْتَا هِيَهٗ تَا كِه وَهٖ اِپْنِي اِصْلَاحِ كَرِهٖ۔ عَرَضِ كِه رُسُوَائِي كَرْنَا مَمْنُوعِ هِيَهٗ، اِصْلَاحِ كَرْنَا ثَوَابِ، (مَزِيْدِ لَكِهْتِهٖ هِيں كِه) آئِينِهٖ اِسِ لِيَهٖ دِكِهْتِهٖ هِيں كِه اِپْنِهٖ چِهْرِهٖ كِه چھُوٹِهٖ بڑِهٖ دَاغِ دِهْبِهٖ نَظَرِ آجَائِيں۔ طَبِيْبِ كِه پَاسِ اِسِي لِيَهٖ جَاتِهٖ هِيں كِه وَهَّاں عِلَاجِ هُو جَائِهٖ، ايسِهٖ مَوْمِنُوں كِي سَحْبَتِ نِهَائِيْتِ مُفَيْدِ هِيَهٗ۔ اِسِ لِيَهٖ صُوفِيَا رَحْمَةُ اللهِ تَعَالَى عَلَيْهِمْ اَجْبَعِيْنِ فَرَمَاتِهٖ هِيں كِه هِمِيْشِهٖ اِپْنِهٖ مُرِيْدُوں، اِپْنِهٖ شَاْگَرْدُوں كِه پَاسِ نِهٖ بِيْٹُوهٗ، جُو هِرِ وَقْتِ تَمَهَارِي تَعْرِيفِيں هِي كَرْتِهٖ هِيں بَلَكِهٖ كَبْهِي كَبْهِي اِپْنِهٖ مُرْشِدُوں، اِپْنِهٖ اُسْتَاذُوں، اِپْنِهٖ بَزْرِگُوں كِه پَاسِ بِيْٹُوهٗ جِهَّاں تَمَهِيں اِپْنِي كَمْتَرِي نَظَرِ آئِهٖ۔ هَا تَهِي پِهَّاڑِ كُو دِكِه كَر اِپْنِي حَقِيْقَتِ كُو پِيْجَانَتَا هِيَهٗ، هِمِيْشِهٖ حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ كِي عَظْمَتُوں مِيں غُورِ كَرِيَا كَرُو تَا كِه اِپْنِي گَنَهْگَارِي، اِپْنِي كَمْتَرِي مَحْسُوسِ هُوتِي رِهٖ۔ مُحَقِّقِيْنِ صُوفِيَا رَحْمَةُ اللهِ تَعَالَى عَلَيْهِمْ اَجْبَعِيْنِ اِسِ حَدِيثِ كِه يِهٖ مَعْنِي كَرْتِهٖ هِيں كِه مَوْمِنِ جَبِ كَسِي مَسْلَمَانِ مِيں عِيْبِ دِكِهِي تُو سَمَجِهِي كِه يِهٖ عِيْبِ مَجْهٖ مِيں هِيَهٗ جُو اُسِ كِه اِنْدَرِ مَجْهِي نَظَرِ آرْهَا هِيَهٗ، جيسِهٖ آئِينِهٖ مِيں اِپْنِهٖ جُو دَاغِ دِهْبِهٖ نَظَرِ آتِهٖ هِيں، وَهٖ اِپْنِهٖ چِهْرِهٖ كِه هُوتِهٖ هِيں نِهٖ كِه آئِينِهٖ كِه۔<sup>(29)</sup>

27... ابو داؤد، كتاب الادب، باب في النصيحة والحيطة للمسلم، 3/365، حديث: 3918

28... ترمذی، كتاب البر والصلة، باب، ما جاء في شفقة المسلم... الخ، 3/363، حديث: 1936

29... مرآة المناجیح، 6/51

تُو نے دُنیا میں بھی عیبوں کو چُھپایا یا خدا خُشتر میں بھی لاج رکھ لینا کہ تُو سِتار ہے

صَلُّوا عَلَی الْحَبِیْب! صَلَّی اللهُ تَعَالَى عَلَی مُحَمَّد

میٹھے میٹھے اسلامی بھائیو! بیان کردہ حدیثِ مبارکہ اور اُس کی شرح سے معلوم ہوا کہ ہمیں

ایسوں کی صحبت سے فیضیاب ہونا چاہئے کہ جن کی برکت سے ہمیں اپنی ذات میں موجود عیبوں کی اصلاح کا موقع نصیب ہو۔ افسوس کہ اب ایسی مدنی سوچ کہاں! اب تو وہ نازک دَور آ گیا ہے کہ ہم اپنی جھوٹی تعریفیں کرنے والوں اور ہاں میں ہاں ملانے والوں کو ہی اپنا محبوب و محسن سمجھتے ہیں اور جو ہماری اصلاح کیلئے ہمیں آئینہ دکھا کر ہماری اصلیت بتائے، اُسے اپنا سب سے بڑا دشمن سمجھتے ہیں۔

## کمزوریِ ایمان کی علامت

دعوتِ اسلامی کے اشاعتی ادارے مکتبۃ المدینہ کی مطبوعہ 1285 صفحات پر مشتمل کتاب ”احیاءِ

العلوم“ جلد 3 صفحہ 196 پر حُجَّۃُ الْاِسْلَام حضرت سیدنا امام محمد غزالی رَحْمَةُ اللهِ تَعَالَى عَلَیْہِ فرماتے ہیں: دین دار لوگوں کی یہ خواہش ہوا کرتی تھی کہ وہ دُوسروں کے بتانے سے اپنے عُیُوب پر مُطَّلَع ہوں، لیکن اب ایسا دَور آ گیا ہے کہ ہمیں نصیحت کرنے اور ہمارے عیبوں پر مُطَّلَع کرنے والا ہمیں سب سے زیادہ ناپسندیدہ معلوم ہوتا ہے اور یہ بات ایمان کی کمزوری کی علامت ہے۔ بُرے اخلاق، دُسنے والے سانپ اور بچھو ہیں۔ اگر کوئی ہمیں یہ بتائے کہ تمہارے کپڑوں کے نیچے بچھو ہے، تو ہم خوش ہو کر اُس کے احسان ماننے والے ہو جاتے ہیں اور بچھو کو اپنے سے دُور کر کے مار دیتے ہیں، حالانکہ بچھو کا زہر صرّف بدن تک محدود ہے اور اُس کی تکلیف ایک یا دو دن تک رہتی ہے، جبکہ بُرے اخلاق کے زہر کا اثر ہمارے ضمیر پر ہوتا ہے اور اس بات کا خُوف ہوتا ہے کہ مرنے کے بعد ہمیشہ یا مدّتوں اس کا اثر باقی رہے۔ اب حالت یہ ہے کہ کوئی ہمیں ہمارے عُیُوب پر مُطَّلَع کرے تو ہمیں یہ سُن کر خُوشی نہیں ہوتی

اور نہ ہی ہم اُس کے کہنے پر اُن عُیُوب کو دُور کرنے کی کوشش کرتے ہیں بلکہ ہم نصیحت کرنے والے کو تنقید کا نشانہ بناتے ہیں اور اُسے کہتے ہیں کہ تم میں بھی تو فُلاں فُلاں عیب ہیں۔<sup>(30)</sup>

بہر حال اِس بات میں کوئی شک نہیں کہ حاکم ہو یا محکوم، سیٹھ ہو یا نوکر، افسر ہو یا مزدور، ڈاکٹر ہو یا مریض، ٹھیکیدار ہو یا مستری، اُستاد ہو یا طالب علم، بھابھی ہو یا دیورانی، ساس ہو یا بہو، الغرض عیب جوئی کی اِس منحوس بیماری نے ہر طبقے میں اپنے پنجے گاڑے ہوئے ہیں۔ انسان جب کسی کی پولیس (کمزوریاں) کھولنے پر آجاتا ہے تو وہ اخلاقیات کی تمام حدیں پار کر ڈالتا ہے اور خُونی رشتے بھی اُس کی نظر میں بے قدر و بے قیمت ہو جاتے ہیں حتیٰ کہ کبھی کبھار ایسی بد بختی غالب آجاتی ہے کہ ہدایت کے روشن تاروں یعنی صحابہ کرام عَلَیْہِمُ الرِّضْوَانُ جیسی مُقدَّس ہستیوں پر بھی طعن و تَشْنِیْع کرنے میں مُبتلا ہو جاتا ہے اور اُن کی پاکیزہ شخصیات بھی اُس بد نصیب کو مَعَاذَ اللّٰہِ عَزَّوَجَلَّ عیب دار نظر آنے لگتی ہیں۔ ایسوں کو اللّٰہُ عَزَّوَجَلَّ کی خُفیہ تدبیر سے ڈر جانا چاہئے، کیونکہ صحابہ کرام عَلَیْہِمُ الرِّضْوَانُ کی شان میں گستاخی کرنے والا دُنیا میں بھی ذِلّت کا مزہ چکھتا ہے اور مرنے کے بعد بھی ذِلّت و خواری اُس کا مقَدَّر بن جائے گی جیسا کہ

دو جہاں کے تاجور، سلطانِ بَحر و بَرَصَلَّى اللّٰہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: میرے صحابہ کے بارے میں اللّٰہُ عَزَّوَجَلَّ سے ڈرو، میرے بعد اُنہیں (تنقید کا) نشانہ نہ بنانا، جس نے اُن سے مَحَبَّت رکھی، تو اُس نے میری مَحَبَّت کے سبب اُن سے مَحَبَّت رکھی اور جس نے اُن سے بُغض رکھا، تو اُس نے مجھ سے بُغض کے سبب اُن سے بُغض رکھا اور جس نے اُنہیں اُذِیَّت دی، اُس نے مجھے اُذِیَّت دی اور جس نے مجھے اُذِیَّت دی، اُس نے اللّٰہُ تَعَالَى کو اُذِیَّت دی اور قریب ہے کہ اللّٰہُ تَعَالَى اُس کی پکڑ فرمائے۔<sup>(31)</sup>

عداوت اور کینہ اُن سے جو رکھتا ہے سینے میں وہی بد بخت ہے ملعون ہے مردود شیطانی

## صَلُّوا عَلَيَّ الْحَيِّبِ! صَلَّى اللهُ تَعَالَى عَلَيَّ مُحَمَّد

آئیے! اب میں آپ کے سامنے صحابہ کرام عَلَيْهِمُ الرِّضْوَانُ کی شانِ عالیشان میں عیب تلاش کرنے والے ایک بدنصیب شخص کے عبرت ناک انجام پر مشتمل ایک حکایت پیش کرتا ہوں، چنانچہ

## صحابہ کرام میں عیب نکالنے کا انجام

حضرت سَيِّدُنَا امام جلال الدین سُبُوطِي رَحْمَةُ اللهِ تَعَالَى عَلَيْهِ نقل فرماتے ہیں کہ ایک بزرگ رَحْمَةُ اللهِ تَعَالَى عَلَيْهِ نے ارشاد فرمایا: میرا ایک پڑوسی گمراہی کی باتیں کیا کرتا تھا، اُس کے مرنے کے بعد میں نے اُسے خواب میں دیکھا کہ کانا ہے۔ میں نے پوچھا: یہ کیا معاملہ ہے؟ جواب دیا: میں نے صحابہ کرام (عَلَيْهِمُ الرِّضْوَانُ) کی مبارک شان میں عیب نکالے، اللہ عَزَّوَجَلَّ نے مجھ کو عیب دار کر دیا۔ یہ کہہ کر اُس نے اپنی چھوٹی ہوئی آنکھ پر ہاتھ رکھ لیا۔ (32)

محفوظ سدا رکھنا شہا! بے ادبوں سے اور مجھ سے بھی سز د نہ کبھی بے ادبی ہو

**میٹھے میٹھے اسلامی بھائیو! بیان کردہ واقعے سے جہاں ہمیں صحابہ کرام عَلَيْهِمُ الرِّضْوَانُ کی شان و عظمت کا پتا چلا، وہیں یہ بھی سیکھنے کو ملا کہ اگر زبان کو آزاد چھوڑ دیا جائے تو بعض اوقات یہ عیب جوئی میں اس خطرناک حد تک بے قابو ہو جاتی ہے کہ اللہ والوں کی شان میں بھی بک بک کرنے لگتی ہے، لہذا اسے قابو میں رکھنا انتہائی ضروری ہے، ورنہ کہیں ایسا نہ ہو کہ یہی زبان ہمیں روزِ محشر ذلیل و رسوا کروا دے، جیسا کہ ایک بزرگ رَحْمَةُ اللهِ تَعَالَى عَلَيْهِ فرماتے ہیں: زبان ایک درندے کی طرح ہے، اگر تم اسے باندھ کر نہیں رکھو گے تو یہ تمہاری دشمن بن جائے گی اور تمہیں نقصان پہنچائے گی۔ (33)**

یاد رہے کہ ایک مسلمان پر حق ہے کہ وہ نہ تو کسی کو گالی دے، نہ بلا اجازتِ شرعی کسی کو بُرا کہے، نہ

32... شرح الصُدور، باب فی نبذ من اخبار... الخ، ص ۲۸۰ ملخصاً

33... المستطرف، الباب الثالث عشر... الخ، الفصل الاول فی الصمت و صون اللسان، ۱/۱۲۶

کسی کی غیبت کرے اور نئے، نہ کسی کے عُیُوب اُچھالے، نہ کسی کاراز کھولے، نہ کسی کو تکلیف دے، نہ کسی کی دل آزاری کرے، نہ بلا اجازتِ شرعی کسی کو مارے اور نہ ہی کسی کو بے جا تنقید کا نشانہ بنائے۔ حدیثِ پاک میں ہے کہ سرکارِ مدینہ رُمُتورہ، سر دارِ مکہ مکرمہ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عظمت نشان ہے: **الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ** یعنی کامل مسلمان وہ ہے کہ جس کی زبان اور ہاتھ سے دوسرے مسلمان محفوظ رہیں۔ (34)

### بُرائی کا ساتھ نہ دیجئے

بعض لوگ خود تو عیب جوئی نہیں کرتے، مگر شیطان مکار دوسرے طریقوں سے انہیں اپنے جال میں پھانسنے کی کوشش کرتا ہے اور وہ اس طرح کہ جب کسی مجلس میں مسلمانوں کے چھپے عیبوں کو اُچھالنے کا سلسلہ شروع ہوتا ہے، تو ایسے لوگ انہیں اس بُرے کام سے روکنے یا وہاں سے اُٹھنے کے بجائے اُلٹان کی باتوں سے لطف اُندوز ہوتے اور قہقہے بلند کرتے نظر آتے ہیں اور اس طرح مسلمانوں کی عزتوں کا سرعام تماشائے بنانے میں شریک ہو جاتے ہیں، حالانکہ ہونا یہ چاہئے کہ اگر کوئی کسی کی خُطایا اُس کے عیب کا تذکرہ اُس کی موجودگی میں یا پیٹھ پیچھے شروع کرے تو کوئی شرعی مصلحت نہ ہونے کی صورت میں ثوابِ آخرت کمانے کی نیت سے فوراً مسلمان کی عزت کی حفاظت کرتے ہوئے بُرائی بیان کرنے والے کو اُس بُرے کام سے احسن انداز میں منع کیا جائے، ورنہ کم از کم دل میں بُرا جانتے ہوئے اُس مجلس کو چھوڑ دیا جائے۔

### عزتِ مسلم کے تحفظ کی فضیلت

مُصْطَفَىٰ جَانِ رَحْمَتٍ، شَمْعُ بَرْمِ هِدَايَتٍ صَلَّى اللهُ تَعَالَىٰ عَلَيْهِ وَآلِهِ وَسَلَّمَ كَا فَرْمَانِ عَاقِبَتِ نَشَانِ هِيَ: جُو اِپْنِ (مَسْلَمَانِ) بَهَائِي كِي پِيْٹھ پِيْچھي اُس كِي عَزَّت كَا تَحْفَظْ كَرِي، تَوَاللّٰهُ عَزَّوَجَلَّ كِي ذِمَّهٴ كَرَمِ پَر هِي كِه وَه اُسِي جَهَنَّمِ سِي اَزَاد كَر دِي۔<sup>(35)</sup> اِيك اور مقام پر ارشاد فرمایا: جس نے دُنیا میں اپنے بھائی كِي عَزَّت كِي حَفَاظَت كِي، اللّٰهُ عَزَّوَجَلَّ قِيَامَت كِي دِن اِيك فَرِشْتِه بِيْجِي كَا، جُو جَهَنَّمِ سِي اُس كِي حَفَاظَت فرمائے گا۔<sup>(36)</sup>

صَلُّوا عَلَيَّ الْحَبِيبِ! صَلَّى اللهُ تَعَالَىٰ عَلَيَّ مُحَمَّدٍ

میٹھے میٹھے اسلامی بھائیو! عموماً پہلے كے مسلمانوں میں خَوْفِ خُدا كُوٹ كُوٹ كَر بھرا ہوتا تھا، بِالْخُصُوصِ مسلمانوں كے عیبوں كِي پردہ پوشی اور اُن كِي عَزَّت كِي حَفَاظَت كے مُعَالَمے میں تو اُن كَا انتہائی زبردست مدنی ذہن بنا ہوتا تھا، اگَر اُن كے سامنے كوئی شخص كسی مسلمان كِي غیبت كرتا یا اُس كِي معمولی سی بھی بُرائی كرتا تو اُن كِي غیبتِ ایمانی جاگ اُٹھتی اور وہ اپنے پُر اے كِي پروا كئے بغیر عیب جوئی كرنے والے كو دو ٹوك انداز میں اِس بُرے كام پَر خیر دار كَر دیا كرتے تھے۔ آئیے! اِس صَمْنِ میں دو (2) ایمان آفروز واقعات سُننے ہیں چُننا چھ

## بیٹے كو نصیحت

حضرت سَيِّدُنَا شَيْخِ سَعْدِي رَحْمَةُ اللهِ تَعَالَىٰ عَلَيْهِ اپنے بچپن كَا واقعہ بیان كرتے ہوئے فرماتے ہیں: میں بچپن میں اپنے والدِ محترم كے ساتھ شبِ بیداری میں مصروف تھا اور قرآنِ پاك كِي تلاوت كر رہا تھا۔ ہمارے اِرْدِگَر دِكْچھ لوگ سوئے ہوئے تھے۔ میں نے اپنے والدِ صاحب سے کہا: اِن لوگوں میں اِيك بھی ایسا نہیں جو بیدار ہو كر دو رُكْعَتِ نَمَازِ اَدَا كَر لیتا، اِس طَرَحِ سوئے ہوئے ہیں كِه گویا مَر ٹھكے ہیں۔ یہ سُن

35... مُسْنَدِ اَحْمَد، مَن حَدِيثِ اسْمَاءِ ابْنَةِ يَزِيدَ، 10/345، حَدِيث: 2780

36... مَوْسُوْعَةُ لَابِنِ اَبِي الدُّنْيَا، كِتَابُ الغَيْبَةِ وَ النَّمِيْمَةِ، بَابُ ذِمِّ الْمُسْلِمِ عَن عَرَضِ اَخِيهِ، 385/4، حَدِيث: 105

کر میرے والدِ محترم نے جواب دیا: اے باپ کی جان! اگر تو بھی سو جاتا تو اس سے بہتر تھا کہ لوگوں کی عیب جوئی کرتا۔<sup>(37)</sup>

آج بنتا ہوں مُعرز جو کھلے حشر میں عیب  
آہ! رُسوائی کی آفت میں پھنسون گا یا رب  
(وسائلِ بخشش ص: 85)

## امانت میں خیانت کرنے والا

ایک عقلمند کے سامنے کسی جان پہچان والے نے ایک مُسلمان کی غیبت کی، اُس عقلمند نے کہا: اے شخص! پہلے میرا دل فارغ تھا، اب تُو نے غیبت کے ذریعے میرا دل اُس مُسلمان کے عیبوں کے مُتعلق و نوسوسوں اور نَفرتوں میں مشغول کر دیا اور اُس مُسلمان کو میری نظر میں کم تر بنانے کی کوشش کی اور اس طرح سے تُو بھی میرے نزدیک گندا ہوا، کیونکہ میں سمجھتا تھا کہ تُو امانت دار ہے اور بات کو خوب چُھپاتا ہے، اب جب کہ تُو نے اُس کا عیب کھولا تو معلوم ہو گیا کہ تُو امانت دار نہیں ہے، تیرے دل میں کوئی بات رکتی نہیں۔<sup>(38)</sup>

**میٹھے میٹھے اسلامی بھائیو!** دیکھا آپ نے کہ یہ حضرات مسلمانوں کی عرّت و ناموس کا کس حسین انداز میں دفاع فرماتے کہ اگر اُن کا کوئی اپنا بھی کسی مُسلمان کی غیبت یا بُرائی کرتا تو رشتے داری یا دوستی کا لحاظ کرتے ہوئے اُس کی بات کو خاموشی سے سُن لینے یا ہاں میں ہاں ملانے کی نادانی کرنے کے بجائے اصلاح کی نیت سے احسن انداز میں اُسے نیکی کی دعوت دیتے اور اس بات کا احساس دلاتے کہ

37... حکایاتِ گلستانِ سعدی، حکایت نمبر ۴۸، ص ۷۵ ملخصاً

38... تَنْبِيْهَةُ الْغَافِلِيْنَ، باب النَّمِيْمَةِ، ص ۹۲ مفہوماً

مسلمان کی غیبت کرنے یا اُس کے عُیُوب ظاہر کرنے سے جہاں ایک مسلمان کی عزت خراب ہوتی ہے وہیں خود غیبت کرنے اور عیب اُچھالنے والا بھی لوگوں کی نظروں میں اپنی اَہَمِیَّت کھو بیٹھتا ہے۔ یاد رکھئے! لوگوں کے عیبوں کی ٹوہ میں مشغول رہنے والا شخص در حقیقت اللہ عَزَّوَجَلَّ کی دُشمنی مول لیتا ہے چنانچہ حضرت سَیدنا بکر بن عَبد مَرنی رَحْمَةُ اللہ تَعَالٰی عَلَیْہِ فرماتے ہیں: جب تم کسی شخص کو دیکھو کہ وہ لوگوں کے عیبوں کا وکیل بنا ہوا ہے تو جان لو کہ وہ اللہ عَزَّوَجَلَّ کا دُشمن ہے اور اللہ عَزَّوَجَلَّ کی خُفیہ تدبیر کا شکار ہے۔<sup>(39)</sup>

شیخ طریقت، امیر اہلسنت دَامَتْ بَرَکَاتُہُمُ الْعَالِیَہِ اِصْلَاحِ اُمَّتِ کے مقدس جذبے کے تحت، بے جاستانے والوں، دل دُکھانے والوں، چغلی اور تہمت کے مرض میں مبتلا مریضوں، گالیاں بکنے والوں، مسلمانوں کے عیب چھپانے کے بجائے خوا مخواہ دُوسروں سے تذکرہ کرنے والوں، داڑھی مُنڈانے والوں، غیبتوں کا بازار گرم کرنے والوں کو چوٹ کرتے ہوئے، احسن انداز میں سمجھاتے ہوئے ارشاد فرماتے ہیں:

جو ستاتے رہیں دل دُکھاتے رہیں اُن کو کس نے کہا؟ عاشقانِ رسول  
چُغلیوں تہمتوں، میں جو مشغول ہوں اُن کو کس نے کہا؟ عاشقانِ رسول  
گالیاں جو بکیں عیب بھی نہ ڈھکیں اُن کو کس نے کہا؟ عاشقانِ رسول  
داڑھیاں جو مُنڈائیں کریں غیبتیں اُن کو کس نے کہا؟ عاشقانِ رسول

صَلِّ اللہُ تَعَالٰی عَلٰی مُحَمَّدٍ صَلِّ عَلٰی الْحَبِیْبِ!

تفسیر صراطِ الجِنان میں ہے کہ خود بڑے بڑے عیبوں میں مُبْتَلَا ہونا اور دُوسروں پر طعن کرنا کافروں کا طریقہ ہے۔ یہ بیماری ہمارے ہاں بھی عام ہے کہ لوگ ساری دنیا کی بُرائیاں اور غیبتیں بیان کرتے اور خود اس سے بڑھ کر عیبوں کی گندگی سے آلودہ ہوتے ہیں۔ ایک حدیثِ پاک میں بھی اس بیماری کو بیان



کیا گیا ہے۔<sup>(40)</sup> چنانچہ حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: يُبْصِرُ أَحَدُكُمْ الْقَدَأَةَ فِي عَيْنِ آخِيهِ، وَيَسْلُو الْجِدْعَ فِي عَيْنِهِ تَمَّ مِنْ سَمِيٍّ كَوِاسٍ بَهَائِيٍّ كِي آكْه كَاتَا تَوَظَّرَ آجَاتَا هَ، لِيَكُنْ أَيْنِي آكْه فِي شَهْتِيرِ نَظَرِ نَهِيں آتَا۔ (یعنی دوسرے کی چھوٹی سے چھوٹی بُرائی بھی نظر آجاتی ہے اور اپنی بڑی سے بڑی بُرائی بھی نظر نہیں آتی)<sup>(41)</sup>

**میٹھے میٹھے اسلامی بھائیو!** عافیتِ اسی میں ہے کہ خواہ مخواہ مسلمانوں کے عیبوں کی ٹوہ میں لگے رہنے کے بجائے، ہمیشہ اُن کی خوبیوں پر ہی نظر رکھی جائے اور اپنے اندر بھرے عُیُوبِ وَنَقَائِصِ كُو دُور كَر كے اپنی اصلاح کی جانب بھی پیش قدمی کی جائے۔ مسلمانوں کی عیب جوئی کی بُری عادت سے بچھا چھڑانے، اپنے عیبوں پر نظر رکھنے اور اُنہیں دُور كَرنے كا ایک بہترین ذریعہ تبلیغِ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستگی اور روزانہ فکری مدینہ کرتے ہوئے مدنی انعاماتِ کارِ سالہ پُر کرنا بھی ہے۔ اَلْحَمْدُ لِلّٰہِ عَزَّوَجَلَّ مدنی انعامات میں مسلمانوں کے عُیُوبِ كِي پردہ پوشی كِي باقاعدہ ترغیب دلائی گئی ہے، چنانچہ 72 مدنی انعامات میں سے مدنی انعام نمبر 42 ہے: ”آج آپ نے كسی مُسْلِمَانِ كے عُیُوبِ پَر مُظَلَمَ ہو جانے پَر اُس كِي پردہ پوشی فرمائی یا (بِلا مُضَلَمَتِ شَرْعِي) اُس كا عیب ظاہر كَر دیا؟ نیز كسی كِي راز كِي بات (بغیر اُس كِي اجازت) دوسرے كو بتا كَر خِيانت تو نہیں كِي؟“

صَلُّوا عَلَيَّ الْحَبِيبِ!  
صَلَّى اللهُ تَعَالَى عَلَيَّ مُحَمَّدٍ

کتاب ”غیبت کی تباہ کاریاں“ کا تعارف

**میٹھے میٹھے اسلامی بھائیو!** مسلمانوں کے عُیُوبِ كِي پردہ پوشی كے فضائل اور اُن كِي غیبت و عیب جوئی كِي تباہ كاریوں سے مُتَعَلِّق مزید معلومات كے لئے شیخ طریقت، امیرِ اہلسنت، بانی دعوتِ اسلامی

40... صراطِ الجنان، پ ۲، البقرة، تحت الآية: ۱، ۲۱۷/۳۳۳

41... ابن حبان، كتاب الحظرو والاباحة، باب الغيبة، ذكر الاخبار... الخ، ۷/۵۰۶، حديث: ۵۷۳۱

حضرت علامہ مولانا ابوبلال محمد الیاس عطار قادری رَضَوِی ضِیائی دَامَتْ بَرَکَاتُهُمُ الْعَالِیَہ کی تصنیف فیضانِ سنت جلد دُوم کا باب ”غیبت کی تباہ کاریاں“ پڑھنا انتہائی مفید ہے۔ اَلْحَمْدُ لِلّٰہِ عَزَّوَجَلَّ اس کتاب میں غیبت کی تعریفات، غیبت کرنے والوں کے عذاب کے دردناک واقعات، چغٹل خوری و تکبر اور دیگر گناہوں کی آفات، علماء کی اہمیت سے مُتَعَلِّق اہم معلومات، غیبت کے علاج، مسلمانوں کے عُیُوب کی پردہ پوشی کے فضائل، عیب اُچھالنے کی وعیدیں، کئی موضوعات پر غیبت کی سینکڑوں مثالیں، حکایات اور دیگر بے شمار مدنی پھول موجود ہیں، لہذا آج ہی اس کتاب کو مکتبۃ المدینہ کے بستے سے ہدیۃً طلب فرمائیے، خود بھی اس کا مطالعہ کیجئے اور دوسروں کو بھی ترغیب دلائیے۔ دعوتِ اسلامی کی ویب سائٹ [www.dawateislami.net](http://www.dawateislami.net) سے اس کتاب کو ریڈ (یعنی پڑھا) بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

## جامعۃ المدینہ کا تعارف

میٹھے میٹھے اسلامی بھائیو! نمازوں اور دیگر نیک کاموں پر استقامت حاصل کرنے کے لئے دعوتِ اسلامی کے مدنی ماحول سے ہر دم وابستہ رہئے، اِنْ شَاءَ اللّٰہُ عَزَّوَجَلَّ دُنیا و آخرت کی ڈھیروں بھلائیاں حاصل ہوں گی۔ اَلْحَمْدُ لِلّٰہِ عَزَّوَجَلَّ! دعوتِ اسلامی تادم تحریر 97 سے زائد شعبہ جات میں سنتوں کی خدمت میں مصروفِ عمل ہے، انہی میں سے ایک شعبہ جامعۃ المدینہ بھی ہے۔ شیخ طریقت، امیئر اہلسنت دَامَتْ بَرَکَاتُهُمُ الْعَالِیَہ کے مقدّس جذبے کے تحت علمِ دین کو عام کرنے کیلئے، دعوتِ اسلامی کے زیرِ اہتمام جامعۃ المدینہ کی سب سے پہلی شاخ 1995ء میں نیو کراچی کے علاقے گودھرا کالونی باب المدینہ (کراچی) میں کھولی گئی اور اَلْحَمْدُ لِلّٰہِ عَزَّوَجَلَّ اب تک دُنیا کے مختلف ممالک مثلاً پاکستان، ہند، جنوبی افریقہ، انگلینڈ، نیپال اور بنگلہ دیش وغیرہ میں سینکڑوں جامعۃ المدینہ لِدَبَّتِیْن اور لِدَبَّتَاتِ قَاتِمٍ ہیں، جن میں ہزاروں اسلامی بھائی اور اسلامی بہنیں علمِ دین حاصل کر کے نہ صرف اپنی علمی پیاس بُجھا رہے

ہیں بلکہ دوسروں کو بھی فیضانِ علم سے مُتور کرنے میں مصروف ہیں۔ ان جامعاتِ المدینہ کی خصوصیت یہ ہے کہ دینی تعلیم سے آراستہ کرنے کے ساتھ ساتھ طلبہ کی اخلاقی اور روحانی تربیت بھی کی جاتی ہے، لہذا آپ بھی اپنی اولاد کو جامعاتِ المدینہ میں داخل کروا کر ان کی اور اپنی دنیا و آخرت کو بہتر بنانے کی کوشش کیجیے۔

اللہ کرم ایسا کرے تجھ پہ جہاں میں اے دعوتِ اسلامی تیری دھوم مچی ہو  
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

### بیان کا خلاصہ

**میٹھے میٹھے اسلامی بھائیو!** آج کے بیان میں ہم نے مسلمانوں کے عیب بیان کرنے کی مذمت، ان کے عیبوں پر پردہ ڈالنے کی فضیلت اور اپنے عُیُوب پر نظر رکھتے ہوئے ان کی اصلاح کرنے کے بارے میں قرآن و حدیث کے ارشادات اور بزرگانِ دین رَحْمَةُ اللّٰهِ تَعَالٰی عَلَیْہِمْ اَجْمَعِیْنَ کے اقوال و واقعات سُنئے، قرآنِ کریم میں دوسروں کے عُیُوب ڈھونڈنے سے منع کرتے ہوئے ارشاد فرمایا گیا ﴿وَلَا تَجَسَّسُوا﴾ (اور عیب نہ ڈھونڈو) نیز حدیثِ پاک میں اُس شخص کو خوشخبری عطا کی گئی ہے، جسے اپنے عُیُوب کی اصلاح کی مضر و فیت، دوسروں کے عُیُوب بیان کرنے سے باز رکھے نیز اللہ عَزَّوَجَلَّ کی طرف سے بندے کے حق میں یہ بھلائی کی بات ہے کہ اُسے اپنے عُیُوب دکھائی دینے لگیں، یہی وجہ ہے کہ ہمارے اَسلاف رَحْمَةُ اللّٰهِ تَعَالٰی عَلَیْہِمْ اَجْمَعِیْنَ دوسروں کے عُیُوب، دیکھنے سُننے سے عافیت طلب کرتے جیسا کہ حضرت سیدنا امامِ اعظم رَحْمَةُ اللّٰهِ تَعَالٰی عَلَیْہِ نے دُعا کے ذریعے لوگوں کے اعضاء سے وضو کے بہنے والے قطروں کے ذریعے، ان کے گناہوں پر مَطَّلَع ہو جانے والے کَشْف کو ختم کروا دیا، اسی طرح حضرت سیدنا شیخِ سَعْدِی رَحْمَةُ اللّٰهِ تَعَالٰی عَلَیْہِ سے بچپن میں غیر ارادی طور پر لوگوں کی بُرائی سرزد ہوئی تو ان کے والد ماجد نے فوراً تنبیہ کرتے ہوئے ارشاد فرمایا: کہ لوگوں کی غیبت کرنے کے بجائے، اگر تم سوئے رہتے تو زیادہ اچھا تھا، بہر حال دوسروں کی بُرائی کرنے والوں یا بُرائی سُن کر لطف اندوز ہونے والوں کو

چاہئے کہ اللہ عَزَّ وَجَلَّ سے ڈریں، کہیں ایسا نہ ہو کہ لوگوں کے عیب اُچھالنے کی وجہ سے اللہ عَزَّ وَجَلَّ ہمارے چھپے عیب لوگوں پر ظاہر فرمادے، لہذا فوراً اس گناہ سے توبہ کیجئے نیز جن کی غیبتیں اور بُرائیاں بیان کر کے انہیں ذلیل و رُسوا کیا، اُن سے معافی بھی مانگ لیجئے اور آئندہ کیلئے دُوسروں کی بُرائی سے بچنے، صرف اپنے عُیُوب پر نظر رکھنے اور اُن کی اصلاح کی کوشش کرنے کی نیت کر لیجئے۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

12 مدنی کاموں میں سے ہفتہ وار ایک مدنی کام ”علاقائی دورہ برائے نیکی کی دعوت“

میٹھے میٹھے اسلامی بھائیو! گناہوں سے بچنے، نیکیاں کرنے اور اپنے اندر اخلاقی خوبیاں پیدا کرنے کے لئے ذیلی حلقے کے 12 مدنی کاموں میں بڑھ چڑھ کر حصہ لیجئے۔ ذیلی حلقے کے 12 مدنی کاموں میں سے ہفتہ وار ایک مدنی کام ”علاقائی دورہ برائے نیکی کی دعوت“ بھی ہے۔ اَلْحَمْدُ لِلّٰہِ عَزَّ وَجَلَّ نیکی کی دعوت دینا اور بُرائی سے منع کرنا، نہایت ہی عظیم الشان کام ہے چنانچہ

حضرت سَيِّدُنَا عَلِيُّ الْمُرْتَضَى، شَیْرُ خُدَا كَرَّمَ اللهُ تَعَالَى وَجْهَهُ الْكَرِيمَ سے روایت ہے کہ شاہِ آدَم و بنی آدَم، رسولِ مُخْتَلَمٍ صَلَّى اللهُ تَعَالَى عَلَيْهِ وَآلِهِ وَسَلَّمَ کا ارشادِ مُعْظَم ہے: جہاد کی چار قسمیں ہیں: (1) نیکی کا حکم دینا (2) بُرائی سے منع کرنا (3) صبر کے مقام پر سچ کہنا اور (4) فاسقوں سے بُغض رکھنا۔ جس نے نیکی کا حکم دیا، اُس نے مومنین کے ہاتھ مضبوط کئے اور جس نے بُرائی سے منع کیا، اُس نے فاسقوں کی ناک خاک آلود کی۔<sup>(42)</sup> نیز ایک حدیث میں ہے کہ پیارے آقا، کئی مدنی مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ سے عرض کی گئی: لوگوں میں بہتر کون ہے؟ ارشاد فرمایا: اپنے رَبِّ عَزَّ وَجَلَّ سے زیادہ ڈرنے والا، رشتے داروں سے صلہ رَحْمی زیادہ کرنے والا، بہت زیادہ نیکی کا حکم دینے اور بُرائی سے منع کرنے والا (سب سے بہتر ہے)۔

(43) آئیے! بطورِ ترغیب علاقائی دورہ برائے نیکی کی دعوت پر مشتمل ایک مدنی بہار سنئے اور اپنے اندر نیکی کی دعوت کا جذبہ بیدار کرنے کی کوشش کیجئے چنانچہ،

## باغ کا جھولا

حیدر آباد (باب الاسلام سندھ) کے ایک محلے میں علاقائی دورہ برائے نیکی کی دعوت سے متاثر ہو کر ایک ماڈرن نوجوان مسجد میں آگیا۔ بیان میں مدنی قافلوں میں سفر کی ترغیب دلائی گئی تو اس نے مدنی قافلے میں سفر کرنے کیلئے نام لکھوا دیا۔ ابھی مدنی قافلے میں اُس کی روانگی میں کچھ دن باقی تھے کہ قضاے الہی سے اُس کا انتقال ہو گیا۔ کسی اہل خانہ نے مرحوم کو خواب میں اس حالت میں دیکھا کہ وہ ایک ہریالے باغ میں ہشاش بشاش جھولا جھول رہے ہیں۔ پوچھا، یہاں کیسے آگئے؟ جواب دیا: دعوتِ اسلامی کے مدنی قافلے کے ساتھ آیا ہوں، اللہ عَزَّوَجَلَّ کا بڑا کرم ہوا ہے میری ماں سے کہہ دینا کہ میرا غم نہ کرے، میں یہاں بہت چین سے ہوں۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت، چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔ (44)

سینہ تری سنت کا مدینہ بنے آقا جنت میں پڑوسی مجھے تم اپنا بنانا  
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

43... شعب الایمان، باب فی صلۃ الارحام، ۶/۲۲۰، حدیث: ۷۹۵۰

44... مشکاة الصابیح، کتاب الایمان، باب الاعتصام بالکتاب والسنة، الفصل الثانی، ۱/۵۵، حدیث: ۱۷۵

## سُرمہ لگانے کی سنتیں اور آداب

آئیے! شیخ طریقت، امیر اہلسنت دَامَتْ بَرَکَاتُہُمْ اَلْعَالِیَہ کے رسالے ”101 مَدَنی پھول“ سے سُرمہ لگانے کی سنتیں اور آداب سنتے ہیں۔ ﴿سُننِ ابنِ ماجہ کی روایت میں ہے ”تمام سُرموں میں بہتر سُرمہ اِشِد“ (اث۔ ۱) ہے کہ یہ نگاہ کو روشن کرتا اور پلکیں اُگاتا ہے۔﴾<sup>(45)</sup> ﴿پتھر کا سُرمہ استعمال کرنے میں حَرَج نہیں اور سیاہ سُرمہ یا کاجل بَقَصْدِ زینت (یعنی زینت کی نیت سے) مرد کو لگانا مکروہ ہے اور زینت مقصود نہ ہو تو کراہت نہیں۔﴾<sup>(46)</sup> ﴿سُرمہ سوتے وقت استعمال کرنا سنت ہے۔﴾<sup>(47)</sup> ﴿سُرمہ استعمال کرنے کے تین (3) منقول طریقوں کا خلاصہ پیشِ خدمت ہے: (1) کبھی دونوں آنکھوں میں تین تین سَلَّائِیاں (2) کبھی دائیں (یعنی سیدھی) آنکھ میں تین اور بائیں (یعنی اُلٹی) میں دو، (3) تو کبھی دونوں آنکھوں میں دو دو اور پھر آخر میں ایک سَلَّائی کو سُرمے والی کر کے اُسی کو باری باری دونوں آنکھوں میں لگائیے۔﴾<sup>(48)</sup> اس طرح کرنے سے اِنْ شَاءَ اللہ عَزَّوَجَلَّ تینوں پر عمل ہوتا رہے گا۔ یاد رکھیے! تکریم کے جتنے بھی کام ہوتے سب ہمارے پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم سیدھی جانب سے شروع کیا کرتے، لہذا پہلے سیدھی آنکھ میں سُرمہ لگائیے پھر اُلٹی آنکھ میں۔

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

طرح طرح کی ہزاروں سنتیں سیکھنے کیلئے مکتبۃ المدینہ کی مطبوعہ دو کتب، بہارِ شریعت حصہ 16 (312 صفحات) نیز 120 صفحات کی کتاب ”سنتیں اور آداب“ ہدیۃً حَاصِل کیجئے اور پڑھئے۔ سنتوں کی تربیت

45... ابن ماجہ، ۱۱۵/۳، حدیث: ۳۲۹۷

46... فتاویٰ ہندیہ، ۳۵۹/۵

47... مرآۃ المناجیح، ۱۸۰/۶

48... شُعَبُ الْاٰیْمَان، ۲۱۸/۵-۲۱۹

کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

رہوں ہر دم مُسافر کاش ”مدنی قافلوں“ کا میں  
کرم ہو جائے مولا گر! عنایت یہ بڑی ہوگی  
صَلُّوا عَلَيَّ الْحَبِيبُ! صَلَّى اللهُ تَعَالَى عَلَيَّ مُحَمَّدٍ

**دعوتِ اسلامی کے ہفتہ وار اجتماع میں پڑھے جانے**

**والے 6 دُرودِ پاک اور 2 دُعائیں**

**(1) شبِ جمعہ کا دُرود**

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ  
الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ اُسے قبر میں اپنے رَحْمَت بھرے ہاتھوں سے اُتار رہے ہیں۔ (49)

**(2) تمام گناہ معاف**

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس

کے گناہ معاف کر دیئے جائیں گے۔ (50)

﴿3﴾ رَحْمَتِ كَسْتَرِ دَرَوَازِ

صَلَّى اللهُ عَلَى مُحَمَّدٍ

جو یہ دُرُودِ پَاک پڑھتا ہے اُس پر رَحْمَتِ كَسْتَرِ کے 70 دروازے کھول دیئے جاتے ہیں۔ (51)

﴿4﴾ چھ لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا نِعَلِمُ اللهُ صَلَاةَ ذَا اَيِّمَةٍ بِدَوَامِ مَلِكِ اللهِ

حضرت اَحْمَدِ صَاوِي عَلَيْهِ رَحْمَةُ اللهِ لِهَادِي بَعْضِ بَزْرُغُوں سے نقل کرتے ہیں: اِس دُرُودِ شَرِيفِ كُو اِيك

بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ ہوتا ہے۔ (52)

﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ايك دن ايک شخص آيا تو حُضُورِ اَنُورِ صَلَّى اللهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صِدِّيقِ اَكْبَرِ رَضِيَ اللهُ تَعَالَى عَنْهُ

كے درميان بٹھا ليا۔ اِس سے صحابہ كرام رَضِيَ اللهُ تَعَالَى عَنْهُمْ كُو تَعَجُّبِ ہوا کہ یہ كون ذِي مَرْتَبَةِ ہے! جب وہ چلا

گيا تو سر كَارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمايا: یہ جب مَجْهُرِ دُرُودِ پَاکِ پڑھتا ہے تو يُوں پڑھتا ہے۔ (53)

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمُتَعَدَّ الْمُتَقَرَّبَ عِنْدَكَ يَوْمَ الْقِيَامَةِ

50... افضل الصلوات على سيد السادات، الصلاة الحادية عشرة، ص ٢٥

51... القول البديع، الباب الثاني، ص ٢٤٤

52... افضل الصلوات على سيد السادات، الصلاة الثانية والخمسون، ص ١٢٩

53... القول البديع، الباب الاول، ص ١٢٥



شافعِ اُمِّ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ مُعَظَّم ہے: جو شخص یوں دُرودِ پاک پڑھے، اُس کے لیے

میری شفاعت واجب ہو جاتی ہے۔<sup>(54)</sup>

﴿1﴾ ایک ہزار دن کی نیکیاں

جَزَى اللہُ عَنَّا مُحَبَّدًا مَا هُوَ اَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم

نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(55)</sup>

﴿2﴾ گویا شبِ قدر حاصل کر لی

فرمانِ مُصَظَّفِ صَلَّی اللہُ تَعَالَى عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا تو گویا اُس نے شبِ قدر

حاصل کر لی۔<sup>(56)</sup>

لَا اِلٰهَ اِلَّا اللّٰهُ الْحَدِيْمُ الْكَرِيْمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ

(خداےِ حلیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرشِ عظیم کا پروردگار ہے۔)

صَلَّى اللّٰهُ تَعَالَى عَلٰى مُحَمَّدٍ

صَلُّوْا عَلٰى الْحَبِيْبِ!

54... الترغيب والترهيب، كتاب الذكر والدعاء، 2/329، حديث: 30

55... مجمع الزوائد، كتاب الادعية، باب في كيفية الصلاة... الخ، 10/254، حديث: 305

56... تاريخ ابن عساکر، 9/155، حديث: 315